

## தேசியச் செய்திகள்

### MI-17 வானூர்தியில் பறந்த அனைத்து பெண் விமானிகள் கொண்ட குழு

- ❖ இந்தியாவில் முதன்முறையாக மே 27 அன்று இந்திய விமானப் படையைச் சேர்ந்த அனைத்து பெண் விமானிகளைக் கொண்ட ஒரு குழுவினர் மித கனம் கொண்ட ஒரு ஹெலிகாப்ட்டரினை இயக்கிப் பறந்தனர் .
- ❖ இந்த குழுவிற்கு விமானப் படை அதிகாரியான பரூல் பரத்வாஜ் என்ற பெண் தலைமை தாங்கினார் . விமானப் படை அதிகரிகளான அமன் நிதி மற்றும் ஹீனா ஜெய்ஸ்வால் ஆகியோரைக் இக்குழு உள்ளடக்கியது ஆகும்.
- ❖ Mi - 17 V5 வானூர்தியில் பறந்த முதலாவது பெண் விமானி பரூல் பரத்வாஜ் ஆவார்.
- ❖ இந்திய விமானப் படையின் முதலாவது பெண் விமானப் பொறியாளர் ஹீனா ஜெய்ஸ்வால் ஆவார்.
- ❖ ஜார்கண்ட் மாநிலத்தில் இருந்து வரும் இந்திய விமானப் படையின் முதலாவது பெண் விமானி அமன் நிதி ஆவார்.
- ❖ இந்த வானூர்தி பாதுகாப்பாக பறப்பதற்கான தகுதிச் சான்றிதழினை அளித்தவர் இந்திய விமான படைப் பிரிவில் பொறியாளராக இருக்கும் ரிச்சா அதிகாரி என்பவர் ஆவார்.



Flt Lt Hina Jaiswal, Flt Lt Parul Bhardwaj, Fg Offr Aman Nidhi, Sqn Ldr Richa Adhikari

## பொருளாதாரச் செய்திகள்

### உலகத் பொருளாதார போட்டித் திறன் தரவரிசை 2019 - IMD

- ❖ இந்த ஆண்டிற்கான பொருளாதார போட்டித்தன்மை தரவரிசையில் மிகவும் போட்டிமிக்க பொருளாதாரமாக இந்தியா ஒரு இடம் முன்னேறி 43-வது இடத்தில் தரவரிசைப் படுத்தப்பட்டுள்ளது.
- ❖ இந்தத் தரவரிசை சர்வதேச மேலாண்மை வளர்ச்சி நிறுவனத்தினால் (International Institute for Management Development) ஆண்டுதோறும் வெளியிடப்படுகிறது.



India's Rank	Year
2019	43
2018	44
2017	45
2016	41



IMD World Competitiveness ranking 2019  
One Year Change

2019	Country	2018	Change
1	Singapore	3	+2 ↑
2	Hong Kong SAR	2	- -
3	USA	1	-2 ↓
4	Switzerland	5	+1 ↑
5	UAE	7	+2 ↑
6	Netherlands	4	-2 ↓
7	Ireland	12	+5 ↑
8	Denmark	6	-2 ↓
9	Sweden	9	- -
10	Qatar	14	+4 ↑

- ❖ இந்தத் போட்டித்திறன் தரவரிசையில் சிங்கப்பூர் முதலிடத்தில் உள்ளது.
- ❖ சிங்கப்பூர் முதல் இடத்தினைப் பெறுவதன்மூலம் ஹாங்காங் (2) மற்றும் அமெரிக்கா (3) ஆகிய நாடுகளை பின்னுக்குத் தள்ளியுள்ளது.
- ❖ இந்தப் பட்டியலில் வெனிசுலா கடைசி இடத்தில் உள்ளது.

### அந்நிய நேரடி முதலீடு - இந்தியா

- ❖ தொழிற்துறை ஊக்குவிப்பு மற்றும் உள்நாட்டு வணிகத் துறையின் (Department for Promotion of Industry and Internal Trade - DPIIT) சமீபத்திய அறிக்கையின்படி, கடந்த ஆறு ஆண்டு காலத்தில் இல்லாத அளவிற்கு இந்தியாவில் 2018-19 ஆம் ஆண்டில் அந்நிய நேரடி முதலீடு (FDI - Foreign Direct Investment) முதன்முறையாக குறைந்துள்ளது.
- ❖ தொலைத் தொடர்பு, மருந்துகள் மற்றும் மின்சாரம் போன்ற துறைகளில் வெளிநாட்டு நிதி முதலீடுகள் குறைந்துள்ளது.
- ❖ இந்த ஆண்டில் மொரீஷியஸ் நாட்டிலிருந்து இந்தியாவிற்குள் வரும் அந்நிய நேரடி முதலீட்டை விடவும் இரண்டு மடங்கு அதிக அந்நிய நேரடி முதலீடுகள் சிங்கப்பூர் நாட்டில் இருந்து பெறப்பட்டுள்ளது.
  - இதற்கு முன் மொரீஷியஸ் முதலிடத்தில் இருந்தது.
- ❖ ஜப்பான், நெதர்லாந்து, ஐக்கிய இராஜ்ஜியம், அமெரிக்கா, ஜெர்மனி, சைப்ரஸ், ஐக்கிய அரபு அமீரகம் மற்றும் பிரான்சு ஆகிய நாடுகள் இந்தியாவின் பிற முக்கிய முதலீட்டாளர்களாகும்.

## சுற்றுச்சூழல் செய்திகள்

### பின்னி - இந்தியாவின் ஓராங்குட்டான்

- ❖ இந்தியாவின் ஒரே ஓராங்குட்டான் பின்னி ஆகும்.
- ❖ இது, தனது 41-வது வயதில் ஓடிசாவின் நந்தன்கனன் விலங்கியல் பூங்காவில் காலமானது.
- ❖ இந்த மனிதக் குரங்கானது 25 வயதிருக்கும் போது பூனேவில் உள்ள இராஜீவ் காந்தி விலங்கியல் பூங்காவிலிருந்து ஓடிசாவில் உள்ள நந்தன்கனன் விலங்கியல் பூங்காவிற்கு கொண்டு வரப்பட்டது.



- ❖ தற்பொழுது உயிர்வாழும் பெரும் மனிதக்குரங்கு இனங்களில் ஓராங்குட்டான்களும் ஒன்றாகும்.
- ❖ இவை இந்தோனேஷியா மற்றும் மலேசியாவைத் தனது வாழிடமாகக் கொண்டுள்ளது. ஆனால் இவை தற்பொழுது போர்னியோ மற்றும் சுமத்ராவின் மலைக் காடுகளில் மட்டுமே காணப்படுகின்றது.
- ❖ தற்பொழுது உயிர் வாழும் பெரும் மனிதக்குரங்கு இனங்கள்:
  - சிம்பன்சிகள்
  - கொரில்லாக்கள்
  - ஓராங்குட்டான்கள்

### நந்தன்கனன் விலங்கியல் பூங்கா

- ❖ நந்தன்கனன் விலங்கியல் பூங்காவானது ஓடிசாவின் புவனேஸ்வரில் உள்ள விலங்கியல் மற்றும் தாவரவியல் பூங்காவாகும்.
- ❖ இது 1960 ஆம் ஆண்டில் ஏற்படுத்தப்பட்டது.
- ❖ இந்தியாவில் இருந்து உலக விலங்கியல் மற்றும் நீர்வாழ் உயிரினங்கள் மன்றத்தில் (WAZA - World Association of Zoos and Aquariums ) இணைந்த முதலாவது விலங்கியல் பூங்கா இதுவாகும். (2009 ஆம் ஆண்டில் இணைந்தது)
- ❖ கஞ்சியா ஏரி நந்தன்கனன் விலங்கியல் பூங்காவின் ஒரு பகுதியாக உள்ளது.

## மாநிலச் செய்திகள்

### அரோமா திட்டம் - மேகாலயா

- ❖ மருத்துவ மற்றும் நறுமணத் தாவரங்களின் விளைச்சலை ஊக்குவிப்பதற்காக "அரோமா திட்டம்" என்ற ஒரு புதிய திட்டத்தை மேகாலயா முதல்வர் கான்ராட் K. சங்மா துவங்கி வைத்தார்.
- ❖ மருத்துவம் மற்றும் நறுமணத் தாவரங்களின் விளைச்சலுக்கு கூட்டாக இணைந்து பணியாற்றுவதற்காக - மத்திய மருத்துவ மற்றும் நறுமணத் தாவரங்கள் நிறுவனம் (Central Institute of Medicinal and Aromatic Plants - CIPAM) மற்றும் மேகாலயா வடிநில வளர்ச்சி ஆணையம் (Meghalaya Basin Development Authority) ஆகியவற்றிற்கிடையே புரிந்துணர்வு ஒப்பந்தம் ஒன்று கையெழுத்திடப்பட்டுள்ளது.
- ❖ CIPAM நிறுவனமானது அறிவியல் மற்றும் தொழிலக ஆராய்ச்சி மன்றத்தின் (CSIR) முன்னிலை தாவர ஆராய்ச்சி ஆய்வகமாகும்.

## பிரபலமானவர்கள், விருதுகள் மற்றும் நிகழ்வுகள்

### 2018 - 19 ஆம் ஆண்டின் உலக ஆசியர்

- ❖ பெங்களூருவைச் சேர்ந்த மருத்துவரான ஹேமா திவாகர் என்பவருக்கு "2018-19 ஆம் ஆண்டின் உலக ஆசியர்" என்ற விருது வழங்கி கௌரவிக்கப்பட்டது.
- ❖ இவர் 2019 ஆம் ஆண்டின் ஆசிய மற்றும் சமூக மன்றக் கூட்டத்தின்போது "சமூகம் மற்றும் நாட்டிற்கு ஆற்றிய பணி" என்ற பிரிவில் இவ்விருதைப் பெற்றார்.
- ❖ "ஆண்டின் உலக ஆசியர்" என்ற விருதானது ஆண்டுதோறும் ஆசிய ஒன் என்ற பத்திரிக்கை வழங்கும் தலைமை விருதாகும்.

### ஜெர்மன் வேதியியல் விருது - அன்குர் பட்டவர்தன்

- ❖ 'எல்சேவியர் அறக்கட்டளையின் ISC3 பசுமை மற்றும் நீடித்த வேதியியல் போட்டி' என்ற ஒரு சர்வதேசப் போட்டி ஜெர்மனியில் சமீபத்தில் நடைபெற்றது.
- ❖ இந்தப் போட்டியில் பூனையைச் சேர்ந்த அன்குர் பட்டவர்தன் இரண்டாவது இடத்தைப் பிடித்தார்.



- ❖ “மகரந்தச் சேர்க்கை மற்றும் வளமான சுற்றுச் சூழலுக்கான பட்டாம் பூச்சியைக் கவருதல்” என்ற தலைப்பு கொண்ட இவரது திட்டம் வேதியியல் மற்றும் சுற்றுச் சூழலைப் பற்றிக் கூறுகின்றது.

### அனிதா பாட்டியா ஐ.நா. துணை நிர்வாக இயக்குநர்

- ❖ ஐ.நா. பொதுச் செயலாளர் அண்ட்லோனியோ குட்டேரஸ் என்பவர் வள மேலாண்மை, நீடித்த தன்மை மற்றும் பங்குரிமை ஆகியவற்றிற்கான பாலின சமத்துவம் மற்றும் பெண்களுக்கு அதிகாரமளித்தலுக்கான ஐ.நா. நிறுவனத்தின் (United Nations Entity for Gender Equality and the Empowerment of Women (UN-Women) for Resource Management, Sustainability and Partnerships) துணை நிர்வாக இயக்குனராக அனிதா பாட்டியாவை நியமித்துள்ளார்.
- ❖ இதற்கு முன்பு ஐக்கிய நாடுகளின் துணைப் பொதுச் செயலாளர் மற்றும் ஐ.நா. பெண்கள் அமைப்பின் துணை நிர்வாக இயக்குனராக இந்தியத் தூதர் மற்றும் பாலின சமத்துவ ஆர்வலரான லட்சுமி பூரி என்பவர் பணியாற்றினார்.

## விளையாட்டுச் செய்திகள்

### அரவிந்த் சிதம்பரம் - சதுரங்கப் பட்டம்

- ❖ தேசிய சதுரங்கப் போட்டிகளின் அனைத்துப் பிரிவுகளிலும் ஒரே சமயத்தில் வெற்றியாளராக இருப்பவர் என்ற தனிப்பெரும் சாதனையினை அரவிந்த் சிதம்பரம் பெற்றுள்ளார்.
- ❖ இவர் மதுரையைச் சேர்ந்தவராவார்.
- ❖ இவர் சமீபத்தில் ஜலந்தரில் நடைபெற்ற தேசிய அளவிலான போட்டிகளில் ரேபிட் (Rapid) மற்றும் பிலிட்ஸ் (Blitz) பிரிவிகளில் பட்டங்களை வென்றுள்ளார்.
- ❖ இவர் 2018 ஆம் ஆண்டு டிசம்பரில் ஜம்முவில் நடைபெற்ற தேசிய ஓபன் ஆடவர் சாம்பியன் பட்டத்தையும் வென்றுள்ளார்.



## கிரையோ பிரச்சாரம்

- ❖ ஆண்கள் உலகக் கோப்பை கிரிக்கெட் போட்டிகள் துவங்கியதையடுத்து கிரையோ (CRIIO) என்ற ஒரு பிரச்சாரத்தை சர்வதேச கிரிக்கெட் ஆணையம் துவங்கியுள்ளது.
- ❖ கிரையோ என்பது ஒவ்வொருவரும் அவரவர் இருக்கும் இடத்தில் அவரவர் வழியில் கிரிக்கெட் விளையாடுவதைக் கொண்டாடுகிறது. உலகக் கிரிக்கெட் அவர்களை கிரையோ என்ற பிரச்சாரத்தின் கீழ் ஓரினமாக கருதுகிறது.

## முக்கிய தினங்கள்

### உலக புகையிலையற்ற தினம் - மே 31

- ❖ ஒவ்வொரு ஆண்டும் மே 31 அன்று உலக சுகாதார நிறுவனம் மற்றும் அதன் சர்வதேச பங்காளர்கள் இணைந்து உலக புகையிலையற்ற தினத்தை (WNTO - World No Tobacco Day) அனுசரிக்கின்றனர்.



- ❖ இந்த வருடாந்திரப் பிரச்சாரம் தீங்கு விளைவிக்கக்கூடிய மற்றும் உயிரிழப்பை உண்டாக்கும் புகையிலை குறித்தும், புகைப்பிடிப்பால் இரண்டாம் நிலை பாதிப்புக்கு உள்ளாகும் புகைப்பிடிக்காதவர்கள் (second-hand smoke exposure) குறித்தும் விழிப்புணர்வை ஏற்படுத்த ஒரு வாய்ப்பாக அமைகின்றது.
- ❖ எந்தவொரு வகையிலும் புகையிலையை பயன்படுத்துவது தீங்கு என்பதை இத்தினம் வலியுறுத்துகிறது.
- ❖ 2019 ஆம் ஆண்டின் கருத்துரு : "புகையிலை மற்றும் நுரையீரல் ஆரோக்கியம்"

### வீர் சவார்கர் ஜெயந்தி - மே 28

- ❖ விநாயக் தாமோதர் சவார்க்கரின் 136வது பிறந்த தினம் மே 28 அன்று கொண்டாடப்பட்டது.
- ❖ இவர் ஒரு விடுதலைப் போராட்ட வீரர், அரசியல் தலைவர், வழக்குரைஞர், எழுத்தாளர், சமூக சீர்திருத்தவாதி மற்றும் இந்துத்துவக் கொள்கைகளை உருவாக்கியவர் ஆவார்.



- ❖ இவர் 1883 ஆம் ஆண்டு மே 28 அன்று மகாராஷ்டிராவின் நாசிக் நகருக்கு அருகில் உள்ள பஹபூர் கிராமத்தில் பிறந்தார்.
- ❖ இவர், தனது “இந்துத்துவா” என்ற புத்தகத்தில் இரு நாட்டுக் கொள்கையை விவரித்துள்ளார். இப்புத்தகம் இந்துக்கள் மற்றும் முஸ்லீம்கள் என்பவர்கள் இரு தனி நாடுகள் என்று குறிப்பிடுகின்றது.
  - 1937 ஆம் ஆண்டில் இதை இந்து மகாசபை ஒரு தீர்மானமாக நிறைவேற்றியது.
- ❖ 2002 ஆம் ஆண்டில் இவரது நினைவாக அந்தமான் நிக்கோபாரின் தலைநகரான போர்ட் பிளேயரில் உள்ள விமான நிலையத்திற்கு வீர் சவார்கர் சர்வதேச விமான நிலையம் என்று பெயரிடப்பட்டது.

## இதரச் செய்திகள்

### ஸ்பைஸ்ஜெட் – 100 விமானங்கள்

- ❖ ஸ்பைஸ்ஜெட் நிறுவனம் போயிங் 737 ரக விமானங்களை தனது நிறுவனத்தில் சேர்த்துள்ளது. அவ்வாறு இணைத்தபின் அந்த நிறுவனத்தில் உள்ள விமானங்களின் எண்ணிக்கை 100 ஆக உயர்ந்துள்ளது.
- ❖ ஏர் இந்தியா, ஜெட் ஏர்வேஸ், இண்டிகோ ஆகிய நிறுவனங்களுக்கு அடுத்து இந்த எண்ணிக்கையை எட்டும் நான்காவது உள்நாட்டு விமான நிறுவனம் ஸ்பைஸ்ஜெட் ஆகும்.
- ❖ ஏர் இந்தியா, இண்டிகோ, ஸ்பைஸ்ஜெட், கோ ஏர், ஏர் இந்திய எக்ஸ்பிரஸ், விஸ்தாரா, ஏர் ஆசியா மற்றும் அலையன்ஸ் ஆகியவை இந்தியாவின் எட்டு உள்நாட்டு விமான நிறுவனங்களாகும்.

-----